

Blackpool í málleysu dýsti

Blackpool spældi um vikuskiftið á útivølli ímóti Doncaster í næstbestu ensku fót bólt sdeildini. Dýsturin endaði við javnleiki, eftir at hvørki av liðunum megnaði at gera nakað mál. Claus Bech Jørgensen var ikki við í dystinum. Hann stríðist við ein skaða og hevur ikki spælt við seinastu ferðirnar. Blackpool liggur sum nummar 17 av 24 liðum í deildini.



Villa leiðir Valencia á tindin

EM-toppskjúttin David Villa er í stórformi, og hann hevur nú skotið felagið hjá sær, Valencia, upp í toppin í sponku landskappingini. Um vikuskiftið vann Valencia 4-0 á Numancia, og David Villa skoraði tvey mál í dystinum. Hann hevur nú skotið 8 mál í 6 dystum. Valencia liggur nú á odda við 19 stigum. Í hølunum á teimum eru Villareal, Real Madrid og Barcelona.

Setningurin væl og virðiliga greiddur

Bæði í Vágum og á Argjum fegnast tey um uppflytingina, sum ivaleyst fer at bera nýggj og størri krøv við sær

FÓTBÓLTUR

Jákup Mørk
jakup@sosialurin.fo

Hóast eitt umfar restar í næstbestu deildini, so fekst leygardagin greiða á næstan øllum spurningunum. Tann einasti, sum framvegis er ósvaraður, er, um tað verður 07 Vestur ella AB, sum fer at vinna gullkrónurnar og steypið.

Sjálvandi vilja tey í Vágum og á Argjum fegin vinna deildina, men felags fyri bæði 07 Vestur og AB er, at feløgini hava rokkið málið, sum tey undan kappingarbyrjan settu sær, nevnlíga at vinna sess í fremstu deildini.

07 Vestur fekk ikki hol á fyrrenn 40 minuttir vóru farnir, og tað var merkisvert. NSÍ spældi allan 1. hálvleik við níggu monnum, sum hildu tætt heilt leingi.

- Tað var ongantið nakar spurningur um, hvat liðið fór at vinna. Vit høvdu bóltin mesta partin av tíðini, og hóast teir tíðliga í 2. hálvleiki minkaðu um munin til 2-1, so var tað bara ein spurningur um, hvussu stórur sigurin fór at verða, siga tey í Vágum.

Tveir spurningar troðka nógv á í Vágum. Annar er, at tað verður neyðugt at styrkja liðið, um vánirnar at standa seg skulu vera til staðar. Hin spurningurin er, hvussu tað verður við vallar umstøðunum. Kravið er, at liðini, sum spæla Formula fót bólt, skulu hava trý hundrad áskoðarasetur. Um kravið skal uppfyllast í Vágum, so skulu teir arbeiða skjótt har vesturi.

Tíðin, tá ið FSF gav undantaksloyvi frá hesi regluni, er farin. Tí hevur verið nevnt, at tað kanska verður neyðugt hjá 07 Vestur at spæla heimadystirnar í Streymnesi, um tað ikki ber til at fáa setur til næsta kappingarár.



Steðgurin millum tey næst bestu varð stuttur.
Longu í 2009 verður AB aftur at síggja í
Formula-deildini
Mynd: Terji S. Johansen

Á Argjum eru tey serliga fegin um, at tað hevur eydnast at røkka uppflyting við liði, sum í stóran mun er mannað við ungum argjardreingjum.

- Málið er rokkið. Vit lögdu fyri við óroyndum hópi, og so høvdu vit nakrar royndar spælarar afturat. Liðið hevur verið væl samanspælt, og spælararnir hava ment seg so líðandi. Trýstið hevur verið stórt, men spælararnir hava megnað at loysa uppgávuna, staðfestir AB venjarin Allan Mørkøre.

Í síðsta umfari skal 07 Vestur spæla í Gundadali ímóti HB, og AB skal spæla á Svangaskarði ímóti B68. Fyrstabrikслиð verður klokkan 13, og fram ímóti klokkan 15 verður tað greitt, um tað verður 07 Vestur ella AB, sum fer at vinna deildina.

VB/Sumba hevði undan vitjanini í Leirvík framvegis móguleika fyri at vinna uppflyting. Móguleikin var lítil, og vónbrotið eftir heimatapið mikudagin ímóti 07 Vestur var stórt. Tað sást í Leirvík, har

heimaliðið var bragdligari og vann 2-0.

VB/Sumba hevur vunnið bronsumerkini, og hóast TB megnaði eitt stig á heimavølli ímóti teimum næstbestu hjá HB, so megnar TB ikki at fáa VB/Sumba aftur. Spurningurin er nú, um TB næsta ár verður partur av FC Suðuroy, sum ætlanin er, at VB/Sumba skal eita eftir regluliga aðalfundin eina ferð í vár.

At KÍ legði rygg til 8-1 stórtap á Argjum bar við sær, at klaksvíkingar aftur í ár fluttu niður. Í fjør fluttu

teir niður, men tá fluttu teir beinanvegin upp aftur, tí SÍ og FSV lögdu saman í 07 Vestur.

EB/Streymur hevur havt góðan endaspurt, men 2-2 á heimavølli ímóti B68 var ikki nóg mikið. Eftir at hava verið eitt ár í næstbestu deildini noyðist næstbesta liðið hjá EB/Streymi, sum hevur verið mannað við ungum spælarum, at flyta niður aftur í 2. deild.

Fótbóltur										
1. deild										
	dystir	v	-	j	-	t	vunnin mál	tapt mál	mál-munur	stig
1 07 Vestur	26	20	-	2	-	4	108	33	75	62
2 AB	26	20	-	1	-	5	96	32	64	61
3 VB/S	26	18	-	2	-	6	59	27	32	56
4 TB	26	16	-	4	-	6	62	22	40	52
5 Víkingur	26	9	-	3	-	14	34	70	-36	30
6 B68	26	7	-	4	-	15	49	63	-14	25
7 HB	26	5	-	9	-	12	29	51	-22	24
8 NSÍ	26	6	-	5	-	15	46	72	-26	23
9 EB/S	26	6	-	2	-	18	27	87	-60	20
10 KÍ	26	5	-	4	-	17	33	86	-53	19
Hondbóltur										
Atlantic Airways-kappingin										
	dystir	v	-	j	-	t	vunnin mál	tapt mál	mál-munur	stig
1 VÍF	4	4	-	0	-	0	109	96	13	8
2 Neistin	4	3	-	0	-	1	127	115	12	6
3 StÍF	4	2	-	1	-	1	89	83	6	5
4 H71	4	2	-	0	-	2	113	100	13	4
5 Kyndil	4	0	-	1	-	3	89	113	-24	1
6 KÍF	4	0	-	0	-	4	91	111	-20	0

FAKTA um 1. deild

AB-KÍ 8-1 (5-1)

1-0: Thomas Hans Rubeksen 7.
1-1: David Bertholdsen 19.
2-1: Tróndur Sigurðsson 28.
3-1: Tróndur Sigurðsson 33.
4-1: Tróndur Sigurðsson 43.
5-1: Alex Møller 45.
6-1: Thomas Hans Rubeksen
7-1: Rúni Elttør
8-1: Kenneth Jacobsen

TB-HB 1-1 (0-1)

0-1: Kristin Mouritsen 38.
1-1: Josef Bassene br 55

07 Vestur-NSÍ 5-1 (2-0)

1-0: Ragnar Niclasen 39.
2-0: Andrzej Stretowicz 45.
2-1: Magnus Sørensen 57
3-1: Jovan Panic 66.
4-1: Tór-Ingar Akselsen 71.
5-1: Hans Arni Ellefsen 88.

Víkingur-VB/Sumba 2-0 (1-0)

1-0: Finnur Justinussen 35.
2-0: Ingi Sørensen 80.

Reytt kort: Dan Djurhuus VB/Sumba (beinleiðis reytt) 85.

EB/Streymur-B68 2-2 (2-1)

0-1: Jónleif Højgaard 4.
1-1: Halltórur Joensen 29.
2-1: Ronnie Samuelsen 43.
2-2: Óli Olsen 66.